

ماہنامہ طبع اول

(وَحْيِ اللَّهِ)

دنیا میں ایک ذریعہ پر دنیا نے اس کو قبول نہ کیا لیکن خدا اُسے قبول کر لیا اور اُسے نذر کوہ معلول سے  
اُس کی سچائی ظاہر کر دے گا۔

—+—

یہ رسالہ جلا

نام

ہے

# الوصیة

کلام پاک

حضرت ختمہ اللہ سیح موعود و مہدی معبود میرزا

غلام احمد علیہ الصلوٰۃ والسلام

قادیانی

—+—

یہ تمام پندرہ صدی الہادیہ گزین پر میں حضرت اقدس کی فرمائش سے

۱۳۲۲ ہجری قمریہ کو طبع ہوا



۲۰

## بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ

الْحَمْدُ لِلَّهِ رَبِّ الْعَالَمِينَ - وَالصَّلَاةُ وَالسَّلَامُ عَلَى رَسُولِهِ مُحَمَّدٍ  
وَآلِهِ وَاصْحَابِهِ أَجْمَعِينَ

اما بعد چونکہ خداے عزوجل نے سواتر وحی سے مجھے خبر دی ہے کہ میرا زمانہ وفات  
زدیک ہے اور اس بارے میں اُس کی وحی اس قدر تواتر سے ہوئی کہ میری ہستی کو بنیاد  
سے ہلا دیا اور اس زندگی کو میرے پر سرود کر دیا۔ اس لئے میں نے مناسب سمجھا کہ اپنے  
دوستوں اور ان تمام لوگوں کے لئے جو میرے کلام سے فائدہ اٹھانا چاہیں چند نصاب لکھوں  
سو پہلے میں اس مقدس وحی سے اطلاع دیتا ہوں جس نے میری موت کی خبر دے کر میرے لئے  
یہ تحریک پیدا کی۔ اور وہ یہ ہے جو عربی زبان میں ہوئی اور بعد میں اردو کی وحی بھی نکھی جائیگی۔

قَرَبَ أَجَلُكَ الْمُقَدَّرُ - وَلَا تُبْقِي لَكَ مِنَ الْمُخْزِيَاتِ ذِكْرًا - قُلْ يَبْعَادُ  
سَرِيَاكَ - وَلَا تُبْقِي لَكَ مِنَ الْمُخْزِيَاتِ شَيْئًا - وَإِنَّمَا نُرِيثُكَ بَعْضَ الْفَيْ نَعْمُ  
أَوْ نَتَوَفِّيكَ تَمُوتُ وَأَنَا رَاضٍ بِمَنَّاكَ - جَاءَ وَفَتَاكَ وَنُبْقِي لَكَ الْآيَاتِ  
بَاهِرَاتِ - جَاءَ وَفَتَاكَ وَنُبْقِي لَكَ الْآيَاتِ بَيِّنَاتِ - قَرَبَ مَا تَوَعَدُونَ - وَ  
أَمَّا بِنِعْمَةِ سَرِيَاكَ فَحَدِيثَاتِ - إِنَّهُ مَنْ يَتَّقِ اللَّهَ وَيَصِفِرْ فَإِنَّ اللَّهَ لَا يَضِيعُ  
أَجْرَ الْمُحْسِنِينَ - (ترجمہ) تیری اصل قریب آگئی ہے اور ہم تیرے متعلق ایسی باتوں  
کا نام و نشان نہیں چھوڑیں گے جن کا ذکر تیری رسولی کا موجب ہو۔ تیری نسبت خدا کی

میعاد مقررہ تھوڑی رہ گئی ہے۔ اور ہم ایسے تمام اعتراض دُور اور دفع کر دیں گے اور کچھ بھی اُن میں سے باقی نہیں رکھیں گے جن کے بیان سے تیری رسوائی مطلوب ہو۔ اور ہم اس بات پر قادر ہیں کہ جو کچھ مخفی لغو کی نسبت ہماری پیشگوئیاں ہیں ان میں سے تجھے کچھ دکھا دیں یا تجھے وفات دے دیں۔ تو اس حالت میں فوت ہو گا جو میں تجھ سے راضی ہوں گا۔ اور ہم کھلے کھلے نشان تیری تصدیق کے لئے ہمیشہ موجود رکھیں گے۔ جو وعدہ کیا گیا وہ قریب ہے اپنے رب کی نعمت کا جو تیرے پر ہوئی لوگوں کے پاس میان کر۔ جو شخص تقویٰ اختیار کرے اور صبر کرے تو خدا ایسے نیکو کاروں کا اجر صاف نہیں کرتا۔

اسجگہ یاد رہے کہ خدا تعالیٰ کا یہ فرمانا کہ ہم تیری نسبت ایسے ذکر باقی نہیں چھوڑیں گے جو تیری رسوائی اور ہتک عزت کا موجب ہوں۔ اس فقرہ کے دو حصے ہیں (۱) اول یہ کہ ایسے اعتراضات کو جو رسوا کرنے کی نیت سے شائع کئے جاتے ہیں ہم دُور کر دیں گے اور ان اعتراضات کا نام و نشان نہ رہیگا۔ (۲) دوسرے یہ کہ ایسے شکایت کرنے والوں کو جو اپنی شرارتوں کو نہیں چھوڑتے اور بد ذکر سے باز نہیں آتے دنیا سے اٹھالیں گے۔ اور صفحہ ہستی سے معدوم کر دیں گے۔ تب انکے نابود ہوئی وجہ ان کے یہودہ اعتراض بھی نابود ہو جائیں گے پھر بعد اس کے خدا تعالیٰ نے میری وفات کی نسبت اردو زبان میں مندرجہ ذیل کلام کے ساتھ مجھے مخاطب کر کے فرمایا:۔

”بہت تھوڑے دن رہ گئے ہیں۔ اس دن سب پر آدمی چھا جائے گی  
یہ ہو گا۔ یہ ہو گا۔ یہ ہو گا۔ بعد اس کے تمہارا واقعہ ہو گا۔ تمام حواث  
اور عجائبات قدرت دکھلانے کے بعد تمہارا حادثہ آئے گا۔“

حوادث کے بارے میں جو مجھے علم دیا گیا ہے۔ وہ یہی ہے کہ ہر ایک طرف دنیا میں موت اپنا دامن پھیلانے لگی اور زلزلے آئیں گے اور شدت سے آئیں گے۔ اور قیامت کا نمونہ ہونے لگا اور زمین کو تہ و بالا کر دیں گے اور بہتوں کی زندگی تلخ ہو جائے گی۔ پھر وہ

جو تو بہ کرینگے اور گناہوں سے دستکش ہو جائیں گے خدا ان پر رحم کرے گا۔ جیسا کہ ہر ایک نبی نے اس زمانہ کی خبر دی تھی۔ ضرور ہے کہ وہ سب کچھ واقع ہو۔ لیکن وہ جو اپنے دلوں کو درست کر لیں گے اور ان راہوں کو اختیار کریں گے جو خدا کو پسند ہیں ان کو کچھ خوف نہیں اور نہ کچھ غم۔ خدا نے مجھے مخاطب کر کے فرمایا کہ تو میری طرف سے نذیر ہے۔ میں نے تجھے بھیجا تا مجرم نیکو کاروں سے الگ کئے جائیں۔ اور فرمایا کہ دنیا میں ایک نذیر آیا۔ پر دنیا نے اس کو قبول نہ کیا لیکن خدا اُسے قبول کیے گا۔ اور بڑے زور اور حملوں سے اس کی سچائی ظاہر کر دیگا۔ میں تجھے اسقدر برکت دوں گا کہ بادشاہ تیرے کپڑوں سے برکت ڈھونڈیں گے۔

اور آئندہ زلزلہ کی نسبت جو ایک سخت زلزلہ ہوگا مجھے خبر دی اور فرمایا:-

”پھر بہادری خدا کی بات پھر پوری ہوئی۔“

اس نے ایک شدید زلزلہ کا آنا ضروری ہے۔ لیکن راستباز اس سے امن میں ہیں۔ سو راستباز بنو! اور تقویٰ اختیار کرو تا بچ جاؤ۔ آج خدا سے ڈرو تا اس دن کے ڈر سے امن میں رہو۔ ضرور ہے کہ آسمان کچھ دکھلاوے اور زمین کچھ ظاہر کرے لیکن خدا سے ڈرنے والے بچائے جائیں گے۔

خدا کا کلام مجھے فرماتا ہے کہ کئی حوادث ظاہر ہوں گے اور کئی آفتیں زمین پر اتریں گی کچھ تو ان میں سے میری زندگی میں ظہور میں آجائیں گی اور کچھ میرے بعد ظہور میں آئیں گی

اگر دنیا کی آنکھ کھلتی تو وہ دیکھتے کہ میں صدی کے سر پر ظاہر ہوا۔ اور چہارم حصہ کے قریب اب تک چودھویں صدی بھی گزر گئی اور احادیث کے مطابق میں میرے دعویٰ کے وقت رمضان کے مہینہ میں چاند گرہن اور سورج گرہن بھی ہوا اور طاعون بھی ملک میں ظاہر ہوئی اور زلزلے بھی آئے اور کھلے مگر اسوس ان پر جنہوں نے دنیا سے پیار کیا انہوں نے مجھے قبول نہ کیا۔ منہ

اور وہ اس سلسلہ کو پوری ترقی دے گا۔ کچھ میرے ہاتھ سے اور کچھ میرے بعد۔

یہ خدا تعالیٰ کی صفت ہے اور جب سے کہ اس نے انسان کو زمین میں پیدا کیا ہمیشہ اس صفت کو وہ ظاہر کرتا رہا ہے کہ وہ اپنے نبیوں اور رسولوں کی مدد کرتا ہے اور ان کو غلبہ دیتا ہے۔ جیسا کہ وہ فرماتا ہے۔ **كَتَبَ اللَّهُ لَأَخِلَّيْنِ أَنَا وَرُسُلِي ۖ** اور غلبہ سے مراد یہ ہے کہ جیسا کہ رسولوں اور نبیوں کا یہ منشاء ہوتا ہے کہ خدا کی حجت زمین پر پوری ہو جائے اور اُس کا مقابلہ کوئی نہ کر سکے اسی طرح خدا تعالیٰ قوی نشانوں کے ساتھ اُن کی سچائی ظاہر کر دیتا ہے اور جس راستبازی کو وہ دنیا میں پھیلانا چاہتے ہیں اُس کی تخریزی اُنہی کے ہاتھ سے کر دیتا ہے۔ لیکن اس کی پوری تکمیل اُن کے ہاتھ سے نہیں کرنا بلکہ ایسے وقت میں ان کو دفات دے کر جو بظاہر ایک ناکامی کا خوف اپنے ساتھ رکھتا ہے مخلص کو ہنسی اور ٹھٹھے اور وطن اور تشنیع کا موقعہ دے دیتا ہے۔ اور جب وہ ہنسی ٹھٹھا کر چکے ہیں تو پھر ایک دوسرا ہاتھ اپنی قدرت کا دکھاتا ہے اور ایسے اسباب پیدا کر دیتا ہے جن کے ذریعہ سے وہ مقاصد جو کسی قدر ناتمام رہ گئے تھے اپنے کمال کو پہنچتے ہیں۔ غرض دو قسم کی قدرت ظاہر کرتا ہے۔ (۱) اول خود نبیوں کے ہاتھ سے اپنی قدرت کا ہاتھ دکھاتا ہے۔ (۲) دوسرے ایسے وقت میں جب نبی کی دفات کے بعد مشکلات کا سامنا پیدا ہو جاتا ہے اور دشمن زور میں آجاتے ہیں اور خیال کرتے ہیں کہ اب کام بگڑ گیا۔ اور یقین کر لیتے ہیں کہ اب یہ جماعت نابود ہو جائیگی اور خود جماعت کے لوگ بھی تردد میں پڑ جاتے ہیں اور اُن کی کمریں ٹوٹ جاتی ہیں اور کئی بد قسمت مرتد ہونے کی راہیں اختیار کر لیتے ہیں تب خدا تعالیٰ دوسری مرتبہ اپنی زبردست قدرت ظاہر کرتا ہے اور گرتی ہوئی جماعت کو سنبھال لیتا ہے۔ پس وہ جو اخیر تک صبر کرتا ہے خدا تعالیٰ کے اس معجزہ کو دیکھتا ہے۔

ث۔ (توجہ) خدا نے کچھ دکھا ہے کہ وہ اور اس کے نبی غالب رہیں گے۔ منہ

جیسا کہ حضرت ابو بکر صدیقؓ کے وقت میں ہوا جبکہ آنحضرت صلی اللہ علیہ وسلم کی موت ایک بے وقت موت سمجھی گئی۔ اور بہت سے بادیہ نشین نادان مرتد ہو گئے اور صحابہؓ بھی مارے غم کے دیوانہ کی طرح ہو گئے۔ تب خدا تعالیٰ نے حضرت ابو بکر صدیقؓ کو کھڑا کر کے دوبارہ اپنی قدرت کا نمونہ دکھایا اور اسلام کو نابود ہوتے ہوتے تمام لیا اور اس وعدہ کو پورا کیا جو فرمایا تھا  
 وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا۔ یعنی خوف کے بعد پھر ہم اُن کے پیر جما دیں گے۔ ایسا ہی حضرت موسیٰ علیہ السلام کے وقت میں ہوا جبکہ حضرت موسیٰؑ مصر اور کنعان کی راہ میں پہلے اس سے جو بنی اسرائیل کو وعدہ کے موافق منزل مقصود تک پہنچا دیں فوت ہو گئے اور بنی اسرائیل میں اُن کے مرنے سے ایک بڑا ماتم برپا ہوا۔ جیسا کہ توریت میں لکھا ہے کہ بنی اسرائیل اس بے وقت موت کے صدمہ سے اور حضرت موسیٰؑ کی ناگہانی جدائی سے چالیس دن تک روتے رہے۔ ایسا ہی حضرت عیسیٰ علیہ السلام کے ساتھ معاملہ ہوا اور صلیب کے واقعہ کے وقت تمام حواری تڑپتے ہوئے اور ایک ان میں سے مرتد بھی ہو گیا۔

سو بے عز و ذابا جبکہ قدیم سے سنت اللہ یہی ہے کہ خدا تعالیٰ دُور قدرتیں دکھاتا ہے تا مانی مخلوق کی دُور جھوٹی خوشیوں کو پامال کر کے دکھلا دے۔ سو اب ممکن نہیں ہے کہ خدا تعالیٰ اپنی قدیم سنت کو ترک کر دیوے۔ اس لئے تم میری اس بات سے جو میں نے تمہارے پاس بیان کی غلغلہ مت ہو اور تمہارے دل پریشان نہ ہو جائیں کیونکہ تمہارے لئے دوسری قدرت کا بھی دیکھنا ضروری ہے اور اس کا آنا تمہارے لئے بہتر ہے کیونکہ وہ دائمی ہے جس کا سلسلہ قیامت تک منقطع نہیں ہوگا۔ اور وہ دوسری قدرت نہیں آ سکتی جب تک میں نہ جاؤں۔ لیکن میں جب جاؤں گا تو پھر خدا اس دوسری قدرت کو تمہارے لئے بھیج دیگا جو ہمیشہ تمہارے ساتھ رہے گی۔ جیسا کہ خدا کا براہین احمدیہ میں وعدہ ہے۔ اور وہ وعدہ میری ذات کی نسبت نہیں ہے بلکہ تمہاری نسبت وعدہ ہے جیسا کہ خدا فرماتا ہے کہ میں اس جماعت کو جو تیرے پیروں میں

قیامت تک دوسروں پر غلبہ دونگا۔ سو ضرور ہے کہ تم پر میری جدائی کا دن آوے تا بعد اسکے وہ دن آوے جو دائمی وعدہ کا دن ہے۔ وہ ہمارا خدا وعدوں کا سچا اور وفادار اور صادق خدا ہے وہ سب کچھ ہمیں دکھائیگا جس کا اس نے وعدہ فرمایا ہے۔ اگرچہ یہ دن دنیا کے آخری دن ہیں اور بہت بلائیں ہیں جن کے نزل کا وقت ہے پر ضرور ہے کہ یہ دنیا قائم رہے جب تک وہ تمام باتیں پوری نہ ہو جائیں جن کی خدا نے خبر دی۔ میں خدا کی طرف سے ایک قدرت کے ذمہ نین ظاہر ہوا اور میں خدا کی ایک مجسم قدرت ہوں۔ اور میرے بعد بعض اور وجود ہونگے جو دوسری قدرت کا مظہر ہونگے۔ سو تم خدا کی قدرت ثانی کے انتظار میں اکٹھے ہو کر دعا کرتے رہو۔ اور چاہیے کہ ہر ایک صالحین کی جماعت ہر ایک ملک میں اکٹھے ہو کر دعائیں لگے ہیں تا دوسری قدرت آسمان سے نازل ہو اور ہمیں دکھا دے کہ تمہارا خدا ایسا قادر خدا ہے۔ اپنی موت کو قریب سمجھو تم نہیں جانتے کہ کس وقت وہ گھڑی آجائیگی۔ اور چاہیے کہ جماعت کے بزرگ جو نفس پاک رکھتے ہیں میرے نام پر میرے بعد لوگوں سے بیعت لیں۔ خدا تعالیٰ چاہتا ہے کہ ان تمام ردحوں کو جو زمین کی متفرق آبادیوں میں

ۛ یسے لوگوں کا انتخاب مومنوں کے اتفاق رائے پر ہوگا۔ پس جس شخص کی نسبت چاہیں مومن اتفاق کریں گے کہ وہ اس بات کے لائق ہے کہ میرے نام پر لوگوں سے بیعت وہ بیعت یسے کا مجاز ہوگا۔ اور چاہیے کہ وہ اپنے تئیں دوسروں کیلئے نمونہ بناوے۔ خدا نے مجھے خبر دی ہے کہ قریب تیری جماعت کے لئے تیری ہی ذہرت سے ایک شخص کو قائم کر دنگا اور اس کو اپنے قرب اور وحی سے مخصوص کر دنگا اور اسکے ذہیر سے حق ترقی کریگا اور بہت سے لوگ بچائی کو قبول کریں گے۔ سو ان دنوں کے منتظر رہو۔ اور ہمیں یاد رہے کہ ہر ایک کی شناخت اس کے وقت میں ہوتی ہے اور قبل از وقت ممکن ہے کہ وہ معمولی انسان دکھائی دے یا بعض دھوکا دینے والے خیالات کی وجہ سے قابل اعتراض ٹھہرے جیسا کہ قبل از وقت ایک کمال انسان بننے والا بھی بیٹ میں صرف ایک لطفہ یا علقہ ہوتا ہے۔ منہا



آباد ہیں کیا یورپ اور کیا ایشیا۔ ان سب کو جو نیک فطرت رکھتے ہیں توحید کی طرف کھینچے اور اپنے بندوں کو دین واحد پر جمع کرے۔ یہی خدا تعالیٰ کا مقصد ہے جس کے لئے میں دنیا میں بھیجا گیا۔ سو تم اس مقصد کی پیروی کرو۔ مگر نرمی اور اخلاق اور دعاؤں پر زور دینے سے اور جب تک کوئی خدا سے رُوح القدس پا کر کھڑا نہ ہو سب میرے بعد مل کر کام کرو۔

اور چاہیے کہ تم بھی ہمدردی اور اپنے نفسوں کے پاک کرنے سے رُوح القدس سے حصہ لو کہ بجز رُوح القدس کے حقیقی تقویٰ حاصل نہیں ہو سکتی اور نفسانی جذبات کو بکلی چھوڑ کر خدا کی رضا کے لئے وہ راہ اختیار کرو جو اس سے زیادہ کوئی راہ تنگ نہ ہو دنیا کی لذتوں پر فریفتہ مت ہو کہ وہ خدا سے جدا کرتی ہیں اور خدا کے لئے تلخی کی زندگی اختیار کر دو در جس سے خدا راضی ہو اس لذت سے بہتر ہے جس سے خدا ناراض ہو جائے۔ اور وہ شکست جس سے خدا راضی ہو اس فتح سے بہتر ہے جو موجب غضب الہی ہو۔ اس محبت کو چھوڑ دو جو خدا کے غضب کے قریب کرے۔ اگر تم صاف دل ہو کر اس کی طرف آ جاؤ تو ہر ایک راہ میں وہ تمہاری مدد کرے گا اور کوئی دشمن تمہیں نقصان نہیں پہنچا سکیگا۔ خدا کی رضا کو تم کسی طرح پا ہی نہیں سکتے جب تک تم اپنی رضا چھوڑ کر اپنی لذت چھوڑ کر اپنی عزت چھوڑ کر اپنا مال چھوڑ کر اپنی جان چھوڑ کر اس کی راہ میں وہ تلخی نہ اٹھاؤ جو موت کا نظارہ تمہارے سامنے پیش کرتی ہے۔ لیکن اگر تم تلخی اٹھا لو گے تو ایک پیارے بچے کی طرح خدا کی گود میں آ جاؤ گے اور تم اُن راستہ بازوں کے وارث کئے جاؤ گے جو تم سے پہلے گذر چکے ہیں۔ اور ہر ایک نعمت کے دروازے تم پر کھولے جائیں گے لیکن تھوڑے سے میں جو ایسے ہیں۔ خدا نے مجھے مخاطب کر کے فرمایا کہ تقویٰ ایک ایسا درخت ہے جس کو دل میں لگانا چاہیئے۔ یہی پانی جس سے تقویٰ پرورش پاتی ہے تمام باغ کو میراب کر دیتا ہے۔ تقویٰ ایک ایسی جڑ ہے کہ اگر وہ نہیں تو سب کچھ بیک ہے اور اگر وہ باقی رہے تو سب کچھ باقی ہے۔ انسان کو اس نعمتی سے کیا فائدہ جو زبان سے خدا طلبی کا دعویٰ کرتا ہے لیکن قدمِ صدق نہیں رکھتا۔ دیکھو میں تمہیں سچ سچ کہتا ہوں کہ وہ

آدمی ہلاک شدہ ہے جو دین کے ساتھ کچھ دنیا کی طوئی رکھتا ہے اور اس نفس سے جہنم بہت قریب ہے جس کے تمام ارادے خدا کے لئے نہیں ہیں بلکہ کچھ خدا کے لئے اور کچھ دنیا کے لئے پس اگر تم دنیا کی ایک ذرہ بھی طوئی اپنے اغراض میں رکھتے ہو تو تمہاری تمام عبادتیں عبث ہیں۔ اس صورت میں تم خدا کی پیروی نہیں کرتے بلکہ شیطان کی پیروی کرتے ہو۔ تم ہرگز توقع نہ کرو کہ ایسی حالت میں خدا تمہاری مدد کرے گا بلکہ تم اس حالت میں زمین کے کیرے ہو اور تھوڑے ہی دنوں تک تم اس طرح ہلاک ہو جاؤ گے جس طرح کہ کیرے ہلاک ہوتے ہیں۔ اور تم میں خدا نہیں ہوگا بلکہ تمہیں ہلاک کر کے خدا غوش ہوگا۔ لیکن اگر تم اپنے نفس سے حقیقت مر جاؤ گے تب تم خدا میں ظاہر ہو جاؤ گے اور خدا تمہارے ساتھ ہوگا۔ اور وہ گھر بابرکت ہوگا جس میں تم رہتے ہو گے اور ان دیواروں پر خدا کی رحمت نازل ہوگی جو تمہارے گھر کی دیواریں ہیں اور وہ شہر بابرکت ہوگا جہاں ایسا آدمی رہتا ہوگا۔ اگر تمہاری زندگی اور تمہاری موت اور تمہاری ہر ایک حرکت اور تمہاری نرمی اور گرمی محض خدا کے لئے ہو جائیگی اور ہر ایک تلخی اور مصیبت کے وقت تم خدا کا امتحان نہیں کرو گے اور تعلق کو نہیں توڑو گے بلکہ آگے قدم بڑھاؤ گے تو سچ سچ کہتا ہوں کہ تم خدا کی ایک خاص قوم ہو جاؤ گے۔ تم بھی انسان ہو جیسا کہ میں انسان ہوں۔ اور وہی میرا خدا تمہارا خدا ہے۔ پس اپنی پاک قوتوں کو ضائع مت کرو۔ اگر تم پورے طور پر خدا کی طرف جھکو گے تو دیکھو میں خدا کی منشاء کے موافق تمہیں کہتا ہوں کہ تم خدا کی ایک قوم برگزیدہ ہو جاؤ گے۔ خدا کی عظمت اپنے دلوں میں بٹھاؤ۔ اور اس کی توحید کا اقرار نہ صرف زبان سے بلکہ عملی طور پر کرو تا خدا بھی عملی طور پر اپنا لطف و احسان تم پر ظاہر کرے۔ کیونکہ درمی سے پرہیز کرو۔ اور بنی نوع سے سچی ہمدردی کے ساتھ پیش آؤ۔ ہر ایک راہ نیکی کی اختیار کرو۔ نہ معلوم کس راہ سے تم قبول کئے جاؤ۔

تمہیں خوشخبری ہو کہ قرب پانے کا میدان خللی ہے۔ ہر ایک قوم دنیا سے پیادہ کر دی ہے۔ اور وہ بات جس سے خدا راضی ہو اس کی طرف دنیا کو توجہ نہیں۔ وہ لوگ جو پورے ذرہ سے اس

دروازہ میں داخل ہونا چاہتے ہیں اُن کے لئے موقع ہے کہ اپنے جوہر دکھلائیں اور خدا سے خاص انعام پاویں۔

یہ مت خیال کرو کہ خدا تمہیں ضائع کر دیگا۔ تم خدا کے ہاتھ کا ایک بیج ہو جو زمین میں بویا گیا خدا فرماتا ہے کہ یہ بیج بڑھے گا اور پھوٹے گا اور ہر ایک طرف سے اس کی شاخیں نکلیں گی۔ اور ایک بڑا درخت ہو جائیگا۔ پس مبارک وہ جو خدا کی بات پر ایمان رکھے اور درمیان میں آنے والے ابتلاؤں سے نہ ڈرے کیونکہ ابتلاؤں کا آنا بھی ضروری ہے تا خدا تمہاری آزمائش کرے کہ کون اپنے دعوتِ بیعت میں صادق اور کون کاذب ہے۔ وہ جو کسی ابتلا سے لغزش کھائیگا وہ کچھ بھی خدا کا نقصان نہیں کرے گا اور بدبختی اس کو جہنم تک پہنچائیگی۔ اگر وہ پیدا نہ ہوتا تو اس کے لئے اچھا تھا۔ مگر وہ سب لوگ جو اخیر تک صبر کریں گے اور اُن پر مصائب کے زلزلے آئیں گے۔ اور حوادث کی آندھیاں چلیں گی اور قومیں ہنسی اور ٹھٹھا کریں گی اور دنیا اُن سے سخت کراہت کے ساتھ پیش آئے گی۔ وہ آخر فتیاب ہونگے اور برکتوں کے دروازے اُن پر کھولے جائیں گے۔ خدا نے مجھے مخاطب کر کے فرمایا کہ میں اپنی جماعت کو اطلاع دوں کہ جو لوگ ایمان لائے ایسا ایمان جو اس کے ساتھ دنیا کی طوئی نہیں اور وہ ایمان نفاق یا بُردی سے آلودہ نہیں اور وہ ایمان اطاعت کے کسی درجہ سے محروم نہیں ایسے لوگ خدا کے پسندیدہ لوگ ہیں۔ اور خدا فرماتا ہے کہ وہی میں جن کا قدم صدق کا قدم ہے۔

اے سننے والو! سنو! کہ خدا تم سے کیا چاہتا ہے۔ بس یہی کہ تم اُسی کے ہو جاؤ۔ اُس کے ساتھ کسی کو بھی شریک نہ کرو۔ نہ آسمان میں نہ زمین میں۔ ہمارا خدا وہ خدا ہے جو اب بھی زندہ ہے جیسا کہ پہلے زندہ تھا اور اب بھی وہ بولتا ہے جیسا کہ وہ پہلے بولتا تھا۔ اور اب بھی وہ سُنتا ہے جیسا کہ پہلے سُنتا تھا۔ یہ خیال غام ہے کہ اس زمانہ میں وہ سُنتا تو ہے مگر بولتا نہیں بلکہ وہ سُنتا اور بولتا بھی ہے۔ اُس کی تمام صفات ازلی ابدی ہیں۔ کوئی صفت بھی معطل نہیں اور نہ کبھی ہوگی۔ وہ وہی واحد لا شریک ہے جس کا کوئی بیٹا نہیں اور جسکی کوئی بیوی نہیں

وہ وہی بے مثل ہے جس کا کوئی ثانی نہیں۔ اور جس کی طرح کوئی فرد کسی خاص صفت سے مخصوص نہیں۔ جس کا کوئی ہمتا نہیں۔ جس کا کوئی ہم صفات نہیں اور جس کی کوئی طاقت کم نہیں۔ وہ قریب ہے باوجود دور ہونے کے اور دور ہے باوجود نزدیک ہونے کے۔ وہ تشل کے طور پر اہل کشف پر اپنے تئیں ظاہر کر سکتا ہے مگر اس کے لئے نہ کوئی جسم ہے اور نہ کوئی شکل ہے۔ اور وہ سب سے اوپر ہے مگر نہیں کہہ سکتے کہ اس کے نیچے کوئی اور بھی ہے۔ اور وہ عرش پر ہے مگر نہیں کہہ سکتے کہ زمین پر نہیں۔ وہ مجمع ہے تمام صفات کا ملکہ کا اور مظہر ہے تمام محالہ حقیقہ کا اور محرشہ ہے تمام غیوبوں کا اور جامع ہے تمام طاقتوں کا اور مبداء ہے تمام فیضوں کا۔ اور مرجع ہے ہر ایک شے کا۔ اور مالک ہے ہر ایک ملک کا۔ اور متعفف ہے ہر ایک کمال کا اور منزہ ہے ہر ایک عیب اور ضعف سے۔ اور مخصوص ہے اس امر میں کہ زمین والے اور آسمان والے اسی کی عبادت کریں۔ اور اس کے آگے کوئی بات بھی انہونی نہیں۔ اور تمام رُوح اور اُن کی طاقتیں اور تمام ذرات اور اُن کی طاقتیں اُسی کی پیدائش ہیں۔ اس کے بغیر کوئی چیز ظاہر نہیں ہوتی۔ وہ اپنی طاقتوں اور اپنی قدرتوں اور اپنے نشاںوں سے اپنے تئیں آپ ظاہر کرتا ہے۔ اور اُس کو اُسی کے ذلیعہ سے ہم پا سکتے ہیں۔ اور وہ راستہ باز دل پر ہمیشہ اپنا وجود ظاہر کرتا رہتا ہے اور اپنی قدرتیں اُن کو دکھلاتا ہے۔ اسی سے وہ شناخت کیا جاتا اور اسی سے اس کی پسندیدہ راہ شناخت کی جاتی ہے۔

وہ دیکھتا ہے بغیر جسمانی آنکھوں کے اور سنتا ہے بغیر جسمانی کانوں کے اور بولتا ہے بغیر جسمانی زبان کے۔ اسی طرح غیبتی سے ہستی کرنا اس کا کام ہے۔ جیسا کہ تم دیکھتے ہو کہ خواب کے نظارہ میں بغیر کسی مادہ کے ایک عالم پیدا کر دیتا ہے اور ہر ایک فانی اور معدوم کو موجود دکھلا دیتا ہے۔ پس اسی طرح اس کی تمام قدرتیں ہیں۔ نادان ہے وہ جو اس کی قدرتوں سے انکار کرے۔ اندھا ہے وہ جو اس کی عمیق طاقتوں سے بے خبر ہے۔ وہ سب کچھ کرتا ہے اور کر سکتا ہے بغیر ان امور کے جو اس کی شان کے ممانعت ہیں یا اس کے مواہید کے برخلاف ہیں۔

اور وہ واحد ہے اپنی ذات میں اور صفات میں اور افعال میں اور قدرتوں میں۔ اور اس تک پہنچنے کے لئے تمام مدارے بند ہیں مگر ایک دروازہ جو فرقان مجید نے کھولا ہے۔ اور تمام نبوتیں اور تمام کتابیں جو پہلے گزر چکیں اُن کی انگ طور پر پیروی کی حاجت نہیں رہی کیونکہ نبوت محمدیہ ان سب پر مشتمل اور حاوی ہے اور بجز اس کے سب راہیں بند ہیں۔ تمام سچائیاں جو خدا تک پہنچاتی ہیں اسی کے اندر ہیں۔ نہ اس کے بعد کوئی نئی سچائی آئے گی اور نہ اس سے پہلے کوئی ایسی سچائی تھی جو اس میں موجود نہیں۔ اس لئے اس نبوت پر تمام نبوتوں کا خاتمہ ہے اور ہونا چاہیے تھا کیونکہ جس چیز کے لئے ایک آغاز ہے اُس کے لئے ایک انجام بھی ہے۔ لیکن یہ نبوت محمدیہ اپنی ذاتی فیض رسانی سے قاصر نہیں بلکہ سب نبوتوں سے زیادہ اُس میں فیض ہے۔ اس نبوت کی پیروی خدا تک بہت سہل طریق سے پہنچا دیتی ہے اور اس کی پیروی سے خدا تعالیٰ کی محبت اور اس کے مکالمہ مخاطبہ کا اس سے بڑھ کر انعام مل سکتا ہے جو پہلے ملتا تھا۔ مگر اس کا کامل پیرو صرف نبی نہیں کہلا سکتا کیونکہ نبوت کا ملہ تاتمہ محمدیہ کی اس میں ہنک ہے ہاں امتی اور نبی دونوں لفظ اجتماعی حالت میں اُس پر صادق آسکتے ہیں کیونکہ اس میں نبوت تاتمہ کا ملہ محمدیہ کی ہنک نہیں بلکہ اس نبوت کی چمک اس فیضان سے زیادہ تر ظاہر ہوتی ہے۔ اور جبکہ وہ مکالمہ مخاطبہ اپنی کیفیت اور کمیت کی رو سے کمال درجہ تک پہنچ جائے اور اس میں کوئی کثافت اور کمی باقی نہ ہو اور کھلے طور پر امور غیبیہ پر مشتمل ہو تو دہی دوسرے لفظوں میں نبوت کے نام سے موسوم ہوتا ہے سہر تمام نبیوں کا اتفاق ہے۔

✚ باوجود اس کے یہ خوب یاد رکھنا چاہیے کہ نبوت تشریحی کا دروازہ بعد آنحضرت صلی اللہ علیہ وسلم کے بالکل مسدود ہے اور فرقان مجید کے بعد اور کوئی کتاب نہیں جو نئے احکام سکھائے یا قرآن شریف کا حکم منسوخ کرے یا اس کی پیروی محفل کرے۔ بلکہ اس کا عمل قیامت تک ہے۔ منہ

پس یہ ممکن نہ تھا کہ وہ قوم جس کے لئے فرمایا گیا کہ **كُنْتُمْ خَيْرَ أُمَّةٍ أُخْرِجَتْ لِلنَّاسِ** اور جن کے لئے یہ دُعا سکھائی گئی کہ **اِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ** ان کے تمام افراد اس مرتبہ عالیہ سے محروم رہتے اور کوئی ایک فرد بھی اس مرتبہ کو نہ پاتا۔ اور ایسی صورت میں صرف یہی خرابی نہیں تھی کہ امت محمدیہ ناقص اور نامتام رہتی اور سب کے سب اندھوں کی طرح رہتے بلکہ یہ بھی نقص تھا کہ آنحضرت صلی اللہ علیہ وسلم کی قوت فیضان پر داغ لگتا تھا اور آپ کی قوت قدسیہ ناقص ٹھہرتی تھی۔ اور ساتھ اسکے وہ دُعا جس کا پانچ وقت نماز میں پڑھنا تعلیم کیا گیا تھا اس کا سکھانا بھی عبث ٹھہرتا تھا۔ مگر اس کے دوسری طرف یہ خرابی بھی تھی کہ اگر یہ کمال کسی فرد امت کو براہ راست بغیر پیروی اور نبوت محمدیہ کے مل سکتا تو ختم نبوت کے معنی باطل ہوتے تھے۔ پس ان دونوں خواہشوں سے محفوظ رکھنے کے لئے خدا تعالیٰ نے مکالمہ مخاطبہ کا طرہ نامہ مطہرہ مقدمہ کا شرف ایسے بعض افراد کو عطا کیا جو فنا فی الرسول کی حالت تک اتم درجہ تک پہنچ گئے اور کوئی حجاب درمیان نہ رہا۔ اور امتی ہونے کا مفہوم اور پیروی کے معنی اتم اور اکمل درجہ پر ان میں پائے گئے ایسے طور پر کہ ان کا وجود اپنا وجود نہ رہا بلکہ ان کے محویت کے آئینہ میں آنحضرت صلی اللہ علیہ وسلم کا وجود منعکس ہو گیا اور دوسری طرف اتم اور اکمل طور پر مکالمہ مخاطبہ الہیہ نبیوں کی طرح ان کو نصیب ہوا۔

پس اس طرح پر بعض افراد نے باوجود امتی ہونے کے نبی ہونے کا خطاب پایا۔ کیونکہ ایسی صورت کی نبوت نبوت محمدیہ سے الگ نہیں بلکہ اگر غور سے دیکھو تو خود وہ نبوت محمدیہ ہی ہے جو ایک پیرائہ جدید میں بلوہ گر ہوئی۔ یہی معنی اس فقرہ کے ہیں جو آنحضرت صلی اللہ علیہ وسلم نے مسیح موعود کے حق میں فرمایا کہ **نَبِيُّ اللَّهِ وَأَمَّا مَكْرُ مِنْكُمْ** یعنی وہ نبی بھی ہے اور امتی بھی ہے۔ وہ نہ غیر کو اس جگہ قدم رکھنے کی جگہ نہیں۔ مبارک وہ جو اس نکتہ کو سمجھے تاہم ہاں ہونے سے بچ جائے۔

عیسیٰ علیہ السلام کو خدا نے وفات دے دی جیسا کہ خدا تعالیٰ کی صاف اور صریح  
 آیت خَلَقْنَا تَوْفِيقِي كُنْتُ اَنْتَ الرَّقِيبَ عَلَيْهِمْ اَسْ پر شاہد ہے جس کے  
 معنی آیات متعلقہ کے ساتھ یہ ہیں کہ خدا قیامت کو عیسیٰ سے پوچھے گا کہ کیا تو نے  
 ہی اپنی امت کو یہ تعلیم دی تھی کہ مجھے اور میری ماں کو خدا کر کے مانو؟ تو وہ جواب  
 دیں گے کہ جب تک میں اُن میں تھا تو اُن پر شاہد تھا اور ان کا نگہبان تھا۔ اور جب  
 تو نے مجھے وفات دے دی تو پھر مجھے کیا علم تھا کہ میرے بعد وہ کس ضلالت میں مبتلا ہوئے۔  
 اب اگر کوئی چاہے تو آیت خَلَقْنَا تَوْفِيقِي کے یہ معنی کرے کہ جب  
 مجھے وفات دے دی۔ اور چاہے تو اپنی ناحق کی ضد سے باز نہ آکر یہ معنی کرے کہ جب  
 تو نے مع جسم عنصری مجھے آسمان پر اٹھالیا۔ بہر حال اس آیت سے یہ ثابت ہوتا ہے کہ  
 حضرت عیسیٰ دوبارہ دنیا میں نہیں آئیں گے۔ کیونکہ اگر وہ قیامت سے پہلے دوبارہ دنیا  
 میں آئے ہوتے اور صلیب توڑی ہوتی تو اس صورت میں ممکن نہیں کہ عیسیٰ جو خدا کا نبی  
 تھا ایسا صریح جھوٹ خدا تعالیٰ کے دوبرو قیامت کے دن بولے گا کہ مجھے کچھ بھی خبر  
 نہیں کہ میرے بعد میری امت نے یہ فاسد عقیدہ اختیار کیا کہ مجھے اور میری ماں کو خدا  
 قرار دے دیا۔ کیا وہ شخص جو دوبارہ دنیا میں آوے اور چالیس برس دنیا میں رہے اور  
 عیسائیوں سے لڑائیاں کرے۔ وہ نبی کہلا کر ایسا کر وہ جھوٹ بول سکتا ہے کہ مجھے کچھ  
 بھی خبر نہیں۔ پس جبکہ یہ آیت حضرت عیسیٰ کو دوبارہ آنے سے روکتی ہے دہ دہ  
 دو غلو ٹھہرتے ہیں تو اگر وہ مع جسم عنصری آسمان پر ہیں اور بموجب تصریح اس آیت کے  
 قیامت کے دن تک زمین پر نہیں اتریں گے تو کیا وہ آسمان پر ہی مریں گے اور آسمان  
 میں ہی اُن کی قبر ہوگی؟ لیکن آسمان پر مرنا آیت ذٰلِكَ اَمْرٌ تَوْنُکَ کے برخلاف ہے۔  
 پس اس سے تو یہی ثابت ہوا کہ وہ آسمان پر مع جسم عنصری نہیں گئے بلکہ مر کر گئے اور  
 جس حالت میں کتاب اللہ نے کمال تصریح سے یہ فیصلہ کر دیا تو پھر کتاب اللہ کی

مخالفت کرنا اگر معصیت نہیں تو اُرد کیا ہے؟

اگر میں نہ آیا ہوتا تو محض اجتہادی غلطی قابلِ عفو تھی۔ لیکن جب میں خدا کی طرف سے آگیا اور صریح اہد پچھے معنے قرآن شریف کے کھل گئے تو پھر بھی غلطی کو نہ چھوڑنا ایمان داری کا شیوہ نہیں۔ میرے لئے خدا کے نشان آسمان پر بھی ظاہر ہوئے اور زمین پر بھی۔ اور صدی کا بھی قریباً چوتھا حصہ گزرد گیا اور ہزار ہا نشان ظہور میں آ گئے اور دنیا کی عمر سے ساتواں ہزار شروع ہو گیا تو پھر اب بھی حق کو قبول نہ کرنا یہ کس قسم کی سخت دلی ہے؟ دیکھو: میں بلند آواز سے کہتا ہوں کہ خدا کے نشان ابھی ختم نہیں ہوئے۔ اُس پہلے زلزلہ کے نشان کے بعد جو ۲۴ اپریل ۱۹۰۵ء میں ظہور میں آیا جس کی ایک مدت پہلے خبر دی گئی تھی۔ پھر خدا نے مجھے خبر دی کہ بہار کے زمانہ میں ایک اور سخت زلزلہ آنے والا ہے۔ وہ بہار کے دن ہونگے۔ نہ معلوم کہ وہ ابتداء بہار کا ہو گا جبکہ درختوں میں پتہ نکلتا ہے یا درمیان اس کا یا اخیر کے دن۔ جیسا کہ الفاظ وحی الہی یہ ہیں۔ "پھر بہار آئی خدا کی بات پھر پوری ہوئی" چونکہ پہلا زلزلہ بھی بہار کے ایام میں تھا اس لئے خدا نے خبر دی کہ وہ دوسرا زلزلہ بھی بہار میں ہی آئیگا۔ اور چونکہ آخر خبر دی میں بعض درختوں کا پتہ نکلتا شروع ہو جاتا ہے اس لئے اسی مہینہ سے خوف کے دن شروع ہونگے اور غالباً مئی کے اخیر تک وہ دن رہیں گے۔

اور خدا نے فرمایا زَلْزَلَةُ السَّاعَةِ یعنی وہ زلزلہ قیامت کا نمونہ ہو گا۔ اور پھر فرمایا لَقَدْ نَبَّأْنَا آدَمَ وَ نَهْدِمُ مَا يَعْمُرُونَ \* یعنی تیرے لئے ہم نشان دکھلائیں گے اور

مجھے معلوم نہیں کہ بہار کے دنوں سے مراد یہی بہار کے دن ہیں جو اس جائے کے گزرنے کے بعد آنے والے

ہیں یا کسی اور وقت پر اس پیش گوئی کا ظہور موقوف ہے جو بہار کا وقت ہو گا۔ بہر حال خدا تعالیٰ کے کلام سے معلوم ہوتا ہے کہ وہ بہار کے دن ہونگے خواہ کوئی بہار ہو۔ مگر خدا ایک ایسے شخص کا دلچسپ ہو گا جو رات کو پورے شیوہ طور پر آتا ہے۔ یہی خدا نے مجھے فرمایا ہے۔ منہ

\*۔ ایک خدا کی وحی اس بارہ میں یہ بھی ہے۔ "تیرے لئے میرا نام چکا"۔ منہ



جو عمارتیں بناتے جائیں گے ہم ان کو گراتے جائیں گے۔ اور پھر فرمایا: ”بھونچال آیا اور شدت سے آیا زمین تہ و بالا کر دی۔“ یعنی ایک سخت زلزلہ آیا گا اور زمین کو یعنی زمین کے بعض حصوں کو زیر و زبر کر دے گا جیسا کہ ٹوٹ کے زمانہ میں ہوا۔ اور پھر فرمایا: ”إِنِّي مَعَ الْأَخْدَاجِ أُنْتُكَ بَحْتًا“۔ یعنی میں پوشیدہ طور پر فوجوں کے ساتھ آؤنگا۔ اس دن کی کسی کو بھی خبر نہیں ہوگی۔ جیسا کہ ٹوٹ کی بستی جیتک زیر و زبر نہیں کی گئی کسی کو خبر نہ تھی اور سب کھاتے پیتے اور عیش کرتے تھے کہ ناگہانی طور پر زمین اُلٹائی گئی۔ پس خدا فرماتا ہے کہ اس جگہ بھی ایسا ہی ہوگا۔ کیونکہ گناہ حد سے بڑھ گیا۔ اور انسان حد سے زیادہ دنیا سے پیار کر رہے ہیں اور خدا کی راہ تحقیق کی نظر سے دیکھی جاتی ہے۔ اور پھر فرمایا: ”زندگیوں کا خاتمہ“ اور پھر مجھے مخاطب کر کے فرمایا: ”قَالَ رَبُّكَ إِنَّكَ نَازِلٌ مِّنَ السَّمَاءِ مَائِدُ خَنِيكَ رَحْمَةً مِّنَّا وَكَانَ أَمْرًا مَّقْضِيًّا“ یعنی تیرا رب کہتا ہے کہ ایک امر آسمان سے آریگا جس سے تو خوش ہو جائیگا۔ یہ ہماری طرف سے رحمت ہے اور یہ فیصلہ شدہ بات ہے جو ابتداء سے مقدر تھی۔ اور ضرور ہے کہ آسمان اس امر کے نازل کرنے سے رُکا ہے۔ جب تک یہ شیگوئی قوموں میں شائع ہو جائے۔ کون ہے جو ہماری باتوں پر ایمان لاوے بجز اس کے کہ خوش قسمت ہو۔

یاد رہے کہ یہ اعلان تشویش پھیلانے کیلئے نہیں بلکہ آئندہ تشویش کی پیش بندی کیلئے ہے تاکہ کوئی بے خبری میں ہلاک نہ ہو۔ ہر ایک امر نیت سے وابستہ ہے پس ہماری نیت دکھ دینے کی نہیں بلکہ دکھ سے بچانے کی نیت ہے۔ وہ لوگ جو توبہ کرتے ہیں خدا کے عذاب سے بچائے جائیں گے مگر وہ بد قسمت جو توبہ نہیں کرتا اور ٹھٹھے کی مجلسوں کو نہیں چھوڑتا اور بدکاری اور گناہ سے باز نہیں آتا اس کی ہلاکت کے دن نزدیک ہیں کیونکہ اس کی شوخی خدا کی نظر میں قابل غضب ہے۔

اس جگہ ایک امر اور قابل تذکرہ ہے کہ جیسا کہ میں پہلے بیان کر چکا ہوں کہ خدا نے

مجھے میری وفات سے مطلع دی ہے اور مجھے مخاطب کر کے میری زندگی کی نسبت فرمایا کہ "بہت تھوڑے دن رہ گئے ہیں۔" اور فرمایا کہ "تمام حوادث اور عجائبات قدرت دکھلانے کے بعد تمہارا حادثہ آئیگا۔" یہ اس بات کی طرف اشارہ ہے کہ ضرور ہے کہ میری وفات سے پہلے دنیا پر کچھ حوادث پڑیں اور کچھ عجائبات قدرت ظاہر ہوں تا دنیا ایک انقلاب کے لئے تیار ہو جائے اور اس انقلاب کے بعد میری وفات ہو۔

اور مجھے ایک جگہ دکھادی گئی کہ یہ تیری قبر کی جگہ ہوگی۔ ایک فرشتہ میں نے دیکھا کہ وہ زمین کو ناپ رہا ہے۔ تب ایک مقام پر اس نے پہنچ کر مجھے کہا کہ یہ تیری قبر کی جگہ ہے پھر ایک جگہ مجھے ایک قبر دکھائی گئی کہ وہ چاندی سے زیادہ چمکتی تھی اور اس کی تمام مٹی چاندی کی تھی۔ تب مجھے کہا گیا کہ یہ تیری قبر ہے۔ اور ایک جگہ مجھے دکھائی گئی اور اس کا نام بہشتی مقبرہ رکھا گیا۔ اور ظاہر کیا گیا کہ وہ ان برگزیدہ جماعت کے لوگوں کی قبریں ہیں جو بہشتی ہیں۔ تب سے ہمیشہ مجھے یہ فکر رہی کہ جماعت کے لئے ایک قطعہ زمین قبرستان کی غرض سے خریداجائے لیکن چونکہ موقع کی عمدہ زمینیں بہت قیمت سے ملتی تھیں اس لئے یہ غرض مدت دراز تک محض التوا میں رہی۔ اب انخویم مولوی عبد الکریم صاحب مرحوم کی وفات کے بعد جبکہ میری وفات کی نسبت بھی متواتر وحی الہی ہوئی میں نے مناسب سمجھا کہ قبرستان کا جلدی انتظام کیا جائے۔ اس لئے میں نے اپنی ملکیت کی زمین جو ہمارے بارگ کے قریب ہے جس کی قیمت ہزار روپیہ سے کم نہیں اس کام کے لئے تجویز کی۔ اور میں دعا کرتا ہوں کہ خدا اس میں برکت دے اور اسی کو بہشتی مقبرہ بنا دے اور یہ اس جماعت کے پاک دل لوگوں کی خوبگاہ ہو جنہوں نے درحقیقت دین کو دنیا پر مقدم کر لیا اور دنیا کی محبت چھوڑ دی۔ اور خدا کے لئے ہو گئے اور پاک تبدیلی اپنے اندر پیدا کر لی اور رسول اللہ صلی اللہ علیہ وسلم کے اصحاب کی طرح وفاداری اور صدق کا نمونہ دکھلایا۔ آمین یا مہتاب العالمین۔

پھر میں دعا کرتا ہوں کہ اے میرے قادر خدا اس زمین کو میری جماعت کے پاک لوگوں

کی قبریں بنا جو فی الواقع تیرے لئے ہو چکے اور دنیا کی اغراض کی طوئی ان کے کاہن بار میں نہیں۔  
اٰمِیْن یَا سَابِّ الْعَالَمِیْنَ۔

پھر میں تیسری دفعہ دعا کرتا ہوں کہ اے میرے قادر کریم! اے خدائے غفور و رحیم! تو صرف  
ان لوگوں کو اس جگہ قبروں کی جگہ دے جو تیرے اس فرستادہ پر سچا ایمان رکھتے ہیں اور کوئی نفاق  
اور غرض نفسانی اور بدظنی اپنے اندر نہیں رکھتے اور جیسا کہ حق ایمان اور اطاعت کا ہے بجا لائیں

بظنی ایک سخت بلا ہے جو ایمان کو ایسی جلدی بلا دیتی ہے جیسا کہ آتش موزاں میں دھانسا کہ۔ اور وہ جو  
خدا کے رسول پر بدظنی کرتا ہے خدا اس کا خود دشمن ہو جاتا ہے اور اس کی جنگ کیلئے کھڑا ہوتا ہے۔ اور وہ  
اپنے بزرگ یوں کیلئے اس قدر غیرت رکھتا ہے جو کسی میں اسکی نظیر نہیں پائی جاتی۔ میرے پر جب طرح طرح کے  
حملے ہوئے تو ہی خدا کی غیرت میرے لئے براہ فرماتے ہوئے جیسا کہ اُس نے فرمایا۔ اِنِّیْ مَعَ الرَّسُوْلِ اَکُوْمُ  
وَالْوَمْرُ مِنْ یَّوْمِهِ وَاُعْطِیْتُ مَا یَدُوْمُ۔ لَکَ دَرَجَةٌ فِی السَّمٰوٰتِ وَفِی الْاَذِیْنِ هُمْ یُحِیُّوْنَ۔ وَ  
لَکَ بُرْیٰ اٰیٰتٍ وَنَهْدِمْ مَا یَعْمُرُوْنَ۔ وَقَالُوْا اَتَجْعَلُ فِیْهَا مَنْ یُّفْسِدُ فِیْهَا۔ قُلْ اِنِّیْ اَعْلَمُ  
مَا لَا تَعْلَمُوْنَ۔ اِنِّیْ مُبِیْنٌ مِّنْ اٰرَادَ اٰهْلَکَ۔ لَا تَخَفْ اِنِّیْ لَا اَعْلٰتُ لَدَیَّ الْمُرْسَلُوْنَ۔ اِنِّیْ  
اَمْرٌ اِلٰہِیٌّ فَلَا تَسْتَعْجِلُوْهُ۔ بِشَارَۃٍ مِّنْ لَّدُنَّیْ یُّبَشِّرُوْنَ۔ یَا اَحْمَدُ اَنْتَ مُرَادِیْ مَعِیْ۔ اَنْتَ مَوْعُوْذِیْ  
وَبَحْرِیْ فَرِیْدِیْ وَ اَنْتَ مَعِیْ بِمَنْزِلَہِ لَا یَعْلَمُهَا الْخَلْقُ۔ وَ اَنْتَ وَجِہٌ فِیْ خُصُوْفِیْ۔ لَعَنَ رَبِّکَ لِنَفْسِیْ  
اِذَا غَضِبْتَ غَضِبْتُ وَ کَلَّمَا اَخْبِیْتُ اَخْبِیْتُ۔ اَشْرَکَ اللّٰہُ عَلٰی اٰکِلِ عَمِیْ۔ اَلْحَمْدُ لِلّٰہِ الَّذِیْ جَعَلَ لَکَ  
الْمَسِیْہُ ابْنَ مَرْثَمٍ۔ لَا یَسْئَلُ عَمَّا یَفْعَلُ وَ هُمْ یَسْئَلُوْنَ۔ وَ کَانَ وَعْدًا مَّفْعُوْلًا۔ یَصْحَبُکَ اللّٰہُ مِنْ  
الْعِذَا۔ وَ سَطُوْا اٰکِلٌ مِّنْ سَطَا۔ وَ اٰکِلٌ بِمَا عَمِلُوْا وَ کَانُوْا یَعْتَدُوْنَ۔ اَلِیْسَ اللّٰہُ بِکَافٍ عَبْدًا یُجِبَالُ  
اَدِیْ مَعَهُ وَ الطَّیْرُ۔ کَتَبَ اللّٰہُ لَا غَیْبَ اَنَا وَ رُسُلِیْ۔ وَ هُمْ مِنْ بَعْدِ عَلَیْہُمْ سَیَخَلِبُوْنَ۔ بِیْنَ اللّٰہِ مَعَ  
لَا یُیْنِ مَقْعُوْا وَ الَّذِیْنَ هُمْ مُحْسِنُوْنَ۔ اِنَّ الَّذِیْنَ اٰمَنُوْا اَنْ لَّہُمْ قَدْرٌ مِّمَّنْ فِیْ مِثْلِہُمْ۔ سَلَامٌ  
قَوْلًا مِّنْ رَبِّ رَحِیْمٍ۔ وَ اَمَّا زَادَ الْیَوْمَ اِنَّمَا الْمُجْرِمُوْنَ۔ مِنْہُمْ

اور تیرے لئے اور تیری راہ میں اپنے دلوں میں جان فدا کر چکے ہیں جن سے تو راضی ہے۔ اور جن کو تو جانتا ہے کہ وہ بکلی تیری محبت میں کھوئے گئے۔ اور تیرے فرستادہ سے وفاداری اور پورے ادب اور انشراحِ ایمان کیساتھ محبت اور جانفشانی کا تعلق رکھتے ہیں۔ اٰمِیْن یٰلَہُجَّۃَ الْعٰلَمِیْنَ۔ اور چونکہ اس قبرستان کے لئے بڑی بھاری بھاری بشارتیں مجھ لی ہیں اور نہ صرف خدا نے یہ فرمایا کہ یہ مقبرہ ہریشی ہے بلکہ یہ بھی فرمایا کہ اَنْزِلَ فِیْہَا کُلُّ رَحْمَۃٍ یعنی ہر ایک قسم کی رحمت اس قبرستان میں اتاری گئی ہے اور کسی قسم کی رحمت نہیں جو اس قبرستان والوں کو اس حصہ نہیں۔ اس لئے خدا نے میرا دل اپنی دلی مرضی سے اس طرف مائل کیا کہ ایسے قبرستان کے لئے ایسے شرائط لگا دیئے جائیں کہ وہی لوگ اس میں داخل ہو سکیں جو اپنے صدق اور کامل راستبازی کی وجہ سے ان شرائط کے پابند ہوں۔ وہ تین شرطیں ہیں اور رب کو بجالانا ہوگا۔

۱۔ اس قبرستان کی زمین موجودہ بطور چندہ کے میں نے اپنی طرف سے دی ہے لیکن اس احاطہ کی تکمیل کے لئے کسی قدر اور زمین خریدی جائیگی جس کی قیمت اندازاً ہزار روپیہ ہوگی۔ اور اس کے خوش نما کرنے کے لئے کچھ درخت لگائے جائیں گے اور ایک کنوئیں لگایا جائے گا اور اس قبرستان سے شمالی طرف بہت پانی ٹھہرا رہتا ہے جو گند گاہ ہے اس لئے وہاں ایک پل تیار کیا جائیگا اور ان متفرق معارف کے لئے دو ہزار روپیہ درکار ہوگا۔ سوئیں یہ تین ہزار روپیہ ہوا جو اس تمام کام کی تکمیل کے لئے خرچ ہوگا۔ سو پہلی شرط یہ ہے کہ ہر ایک شخص جو اس قبرستان میں مدفون ہونا چاہتا ہے وہ اپنی حیثیت کے لحاظ سے ان معارف کے لئے چندہ داخل کرے اور یہ چندہ محض انہی لوگوں سے طلب کیا گیا ہے نہ دوسروں سے۔ بافضل یہ چندہ انویم کرم مولوی نور الدین صاحب کے پاس آنا چاہیے۔ لیکن اگر خدا تعالیٰ نے چاہا تو یہ سلسلہ ہم سب کی موت کے بعد بھی جاری رہے گا۔ اس صورت میں ایک انجن چاہئے کہ ایسی آمدنی کا انتظام ہو جو تقاضا و تقاضا جمع ہوتا رہے گا اعلیٰ کلمۃ اسلام اور شاعتِ توحید میں جس طرح مناسب سمجھیں خرچ کریں۔

۲۔ دوسری شرط یہ ہے کہ تمام جماعت میں سے اس قبرستان میں وہی مدفون ہوگا جو یہ وصیت کرے جو اس کی موت کے بعد دسواں حصہ اس کے تمام ترکہ کا حسب ہدایت اس سلسلہ کے اشاعت اسلام اور تبلیغ احکام قرآن میں خرچ ہوگا اور ہر ایک صادق کامل الایمان کو اختیار ہوگا کہ اپنی وصیت میں اس سے بھی زیادہ لکھ دے لیکن اس سے کم نہیں ہوگا۔ اور یہ مالی آمدنی ایک بادیانت اور اہل علم انجمن کے سپرد رہے گی۔ اور وہ باہمی مشورہ سے ترقی اسلام اور اشاعت علم قرآن و کتب دینیہ اور اس سلسلہ کے واعظوں کے لئے حسب ہدایت مذکورہ بالا خرچ کرے گی۔ اور خدا تعالیٰ کا وعدہ ہے کہ وہ اس سلسلہ کو ترقی دے گا۔ اس لئے امید کی جاتی ہے کہ اشاعت اسلام کے لئے ایسے مل بھی بہت اکٹھے ہو جائیں گے۔ اور ہر ایک امر جو مصلح اشاعت اسلام میں داخل ہے جس کی اب تفصیل کرنا قبل از وقت ہے وہ تمام امور ان لوگوں انجام پذیر ہونگے۔ اور جب ایک گروہ جو حقیقت اس کام کا ہے فوت ہو جائیگا تو وہ لوگ جو ان کے جانشین ہونگے ان کا بھی یہی فرض ہوگا کہ ان تمام خدمات کو حسب ہدایت سلسلہ احمدیہ بحال دیں۔ ان اموال میں سے ان قیموں اور مسکینوں اور نوسلوں کا بھی حق ہوگا جو کافی طور پر جوہ معاش نہیں رکھتے اور سلسلہ احمدیہ میں داخل ہیں۔ اور جائز ہوگا کہ ان اموال کو بطور تجارت ترقی دی جائے۔

یہ مت خیال کرو کہ یہ صرف دور از قیاس باتیں ہیں۔ بلکہ یہ اس قادر کا ارادہ ہے جو زمین و آسمان کا بادشاہ ہے۔ مجھے اس بات کا غم نہیں کہ یہ اموال جمع کیونکر ہونگے۔ اور ایسی جماعت کیونکر پیدا ہوگی جو ایمان داری کے جوش سے یہ مروانہ کام دکھائے۔ بلکہ مجھے یہ فکر ہے کہ ہمارے زمانہ کے بعد وہ لوگ جن کے سپرد ایسے مل کئے جائیں وہ کثرت مال کو دیکھ کر ٹھوکر نہ کھالیں اور دنیا سے پیار نہ کریں۔ سو میں دعا کرتا ہوں کہ ایسے امین ہمیشہ اس سلسلہ کو ہاتھ آتے رہیں جو خدا کے لئے کام کریں۔ ہاں جائز ہوگا کہ جن کا کچھ گزارہ نہ ہو ان کو بطور مدد خرچ اس میں سے دیا جائے۔

۳۔ تیسری شرط یہ ہے کہ اس قبرستان میں دفن ہونے والا متقی ہو اور محرمات سے پرہیز کرتا ہو اور کوئی شرک اور بدعت کا کام نہ کرتا ہو۔ بچا اور صاف مسلمان ہو۔  
 ۴۔ ہر ایک صاحب جو اس کی کوئی بھی جائیداد نہیں اور کوئی مانی خدمت نہیں کر سکتا اگر یہ ثابت ہو کہ وہ دین کے لئے اپنی زندگی وقف رکھتا تھا اور صالح تھا تو وہ اس قبرستان میں دفن ہو سکتا ہے۔

## ہدایت

۱۔ ہر ایک صاحب جو حسب شرائط متذکرہ بالا کوئی وصیت کرنا چاہیں تو ان کی وصیت پر عمل درآمد ان کی موت کے بعد ہوگا۔ لیکن وصیت کو بکھر اس سلسلہ کے این مفوض الخدمت کو سپرد کر دینا لازمی امر ہوگا اور ایسا ہی چھاپ کر شائع کرنا بھی کیونکہ موت کے وقت اکثر وصایا کا بکھنا مشکل ہو جاتا ہے۔ اور چونکہ آسمانی نشانوں اور بلاؤں کے ذوق قریب ہیں۔ اس لئے خدا تعالیٰ کے نزدیک ایسے وقت میں وصیت لکھنے والا بہت درجہ رکھتا ہے جو امن کی حالت میں وصیت لکھتا ہے اور اس وصیت کے لکھنے میں جس کا مال دائمی مدد دینے والا ہوگا اس کو دائمی ثواب ہوگا اور خیرات جاریہ کے حکم میں ہوگا۔

۲۔ ہر ایک صاحب جو کسی دوسری جگہ میں ہوں جو قادیان سے دُور اس ملک کے کسی اور حصہ میں ہوں اور وہ ان شرائط کے پابند ہوں جو درج ہو چکی ہیں تو ان کے وارثوں کو چاہیے کہ ان کی موت کے بعد ایک صندوق میں ان کی میت کو رکھ کر قادیان میں پہنچا دیں تاکہ اس قبرستان کی تکمیل سے یعنی پُل وغیرہ کی تیاری سے پہلے کوئی صاحب فوت ہو جائیں جو حسب شرائط اس قبرستان میں دفن ہونگے تو چاہیے کہ بطور امانت صندوق میں رکھ کر اپنی جگہ دفن کئے جائیں۔ پھر تمام لوازم کی تیاری کے بعد جو قبرستان متعلق ہیں

قادیان میں اُن کی میت لائی جائے۔ لیکن وہ صاحب جو بغیر صندوق کے دفن کئے جائیں اُن کا قبر میں سے نکالنا مناسب نہ ہوگا۔

داخل ہو کہ خدا تعالیٰ کا ارادہ ہے کہ ایسے کامل ایمان ایک ہی جگہ دفن ہوں۔ تا  
آئندہ کی نسلیں ایک ہی جگہ اُن کو دیکھ کر اپنا ایمان تازہ کریں۔ اور تا اُن کے کارنامے یعنی  
جو خدا کے لئے انہوں نے دینی کام کئے ہمیشہ کے لئے قوم پر ظاہر ہوں۔

بالآخر ہم دعا کرتے ہیں کہ خدا تعالیٰ اس کام میں ہر ایک شخص کو مدد دے اور ایمانی  
جوش ان میں پیدا کرے اور اُن کا خاتمہ بالآخر کرے۔ آمین

مناسب ہے کہ ہر ایک صاحب ہماری جماعت میں سے جن کو یہ تحریر ملے وہ اپنے  
دستوں میں اس کو مشہور کریں اور جہاں تک ممکن ہو اس کی اشاعت کریں اور اپنی آئندہ  
نسل کے لئے اس کو محفوظ رکھیں۔ اور غنائفوں کو بھی ہندب طریق پر اس کے اطلاع دیں  
اور ہر ایک بدگو کی بدگوئی پر صبر کریں اور دعائیں لگے رہیں۔

وَابْعَثُوا دُعَاؤَنَا اِنَّ الْحَمْدَ لِلّٰهِ رَبِّ الْعَالَمِينَ

الراقم خاک

المفتقر الى الله الصمد غلام احمد عافاه الله وايد

۲۰ دسمبر ۱۹۰۵ء

ڈ کوئی عداوت اس قبرستان اور اس انتظام کو بدعت میں داخل نہ سمجھے کیونکہ یہ انتظام حسب وحی الہی  
ہے اور انسان کا اس میں دخل نہیں۔ اور کوئی یہ خیال نہ کرے کہ صرف اس قبرستان میں داخل ہونے  
سے کوئی بہشتی کیونکر ہو سکتا ہے۔ کیونکہ یہ مطلب نہیں ہے کہ یہ زمین کسی کو بہشتی کر دے گی۔ بلکہ خدا  
کے کلام کا یہ مطلب ہے کہ صرف بہشتی ہی اس میں دفن کیا جائے گا۔ نہ

الا اے کہ ہشیادی و پاک زاد ۛ پئے حرصیں دنیا مدہ دیں بیاد  
 بدیں دایہ فانی دل خود مبسند ۛ کہ وارد نہاں راحتش صد گزند  
 اگر باز باشد ترا گوشش ہوش ۛ ز گدوت ندائے در آید گوش  
 کہ اے طعمہ من پس از چند روز ۛ پئے فکر دنیاے دُوں کم بسوز  
 ہر آن کو بدنیائے دُوں مبتلاست ۛ گرفتار رنج و عذاب و غناست  
 برست آنکہ بر موت دارد نگاہ ۛ بریدہ زد دنیا دویدہ براہ  
 سفر کردہ پیش از سفر شوے یار ۛ کشیدہ زد دنیا ہمہ رخت و یار  
 پئے دایہ عقبی کمر بستہ چُست ۛ رہا کردہ سامان این خاد سُست  
 چونکے حیات است کارے نہاں ۛ ہماں بہ کہ دل بگسلی زیں مکاں  
 جہنم کزو داد فرقاں خبر ۛ ہمیں حرصیں دنیا است جان پدر  
 چو آخر زد دنیا سفر کردن است ۛ چو رفتے زیں رہ گذر کردن است  
 چرا عاقلے دل بہ بند و دراں ۛ کہ ناگاہ دزد بر گل او خزاں  
 بدیں تجہ بستن دل خود خطا است ۛ کہ ایں سخن دین و صدق و صفاست  
 چہ حاصل ازیں دستان دو رنگ ۛ کہ گاہے بصححت کشد گہ بجننگ  
 چرا دل نہ بندی بدایں دستان ۛ کہ ہر ش رہاند ز بند رگداں  
 برد فکر انجام کن اے غوی ۛ ز سعدی شنو گزمن نشومی

عردسی بود نوبت ماتمت

اگر بر نکوئی بود خاتمت



ضمیمہ متعلقہ رسالہ الوصیۃ

رسالہ الوصیۃ کے متعلق چند ضروری امر قابل اشاعت ہیں جو ذیل میں  
لکھے جاتے ہیں :-

۱۔ اول یہ کہ جب تک انجمن کا پرداز مصالح قبرستان اس امر کو متعلق نہ کرے کہ قبرستان باعتماد لوازم ضروری کے من کل الوجوہ تیار ہو گیا ہے اُس وقت تک جائز نہ ہوگا کہ اس کی میت جس نے رسالہ الوصیۃ کے شرائط کی پابندی کی ہے قبرستان میں دفن کرنے کے لئے لائی جائے بلکہ پُل وغیرہ لوازم ضروریہ کا پہلے تیار ہو جانا ضروری ہوگا۔ اور اس وقت تک میت ایک صندوق میں امانت کے طور پر رکھی اور قبرستان میں رکھی جائیگی۔

۲ - ہر ایک صاحب جو شرائط رسالہ الوصیۃ کی پابندی کا اقرار کریں ضروری ہوگا کہ وہ ایسا اقرار کم سے کم دو گواہوں کی مثبت شہادت کے ساتھ اپنے نامہ قاضی پوش و حواس میں انجمن کے حوالہ کریں اور تصریح سے لکھیں کہ وہ اپنی کل جائیداد منقولہ وغیرہ منقولہ کا دسواں حصہ اشاعت اغراض سلسلہ عالیہ احمدیہ کے لئے بطور وصیت یا وقف دیتے ہیں۔ اور ضروری ہوگا کہ وہ کم سے کم دو اخبارات میں اسکو شائع کرا دیں۔

۳۔ - انجمن کا یہ فرض ہوگا کہ قانونی اور شرعی طور پر وصیت کردہ مضمون کی نسبت اپنی پوری تسلی کر کے وصیت کنندہ کو ایک سرٹیفکیٹ اپنے دستخط اور مہر کے ساتھ دے دے۔ اور جب قواعد مذکورہ بالا کی مو سے کوئی میت اس قبرستانی میں

ہئی جائے تو ضروری ہوگا کہ وہ سارٹیفیکیٹ انجن کو دکھایا جائے اور انجن کی ہدایت اور موقعہ نمائی سے وہ میت اس موقعہ میں دفن کی جائے جو انجن نے اُس کے لئے تجویز کیا ہے۔

۴۔ اس قبرستان میں بجز کسی خاص صورت کے جو انجن تجویز کرے نابالغ بچے دفن نہیں ہونگے کیونکہ وہ بہشتی ہیں۔ اور نہ اس قبرستان میں اس میت کا کوئی دوسرا عزیز دفن ہوگا جب تک وہ اپنے طور پر کل شرائط رسالہ الوصیت کو پورا نہ کرے۔

۵۔ ہر ایک میت جو قادیان کی زمین میں فوت نہیں ہوئی اُن کو بجز صندوق قلیان میں لانا ناجائز ہوگا۔ اور نیز ضروری ہوگا کہ کم سے کم ایک ماہ پہلے اطلاع دیں تاکہ اگر انجن کو اتفاقی موانع قبرستان کے متعلق پیش آگئے ہوں تو ان کو دودھ کر کے اجازت دے۔

۶۔ اگر کوئی صاحبِ خدا انخواستہ طاعون کی مرض سے فوت ہوں جنہوں نے رسالہ الوصیۃ کے تمام شرائط پورے کر دیئے ہوں اُن کی نسبت یہ ضروری حکم ہے کہ وہ دو برس تک صندوق میں رکھ کر کسی علیحدہ مکان میں امانت کے طور پر دفن کئے جائیں۔ اور دو برس کے بعد ایسے موسم میں لائے جائیں کہ اُن کے فوت ہونے کے مقام اور قادیان میں طاعون نہ ہو۔

۷۔ یاد رہے کہ صرف یہ کافی نہ ہوگا کہ جائیداد منقولہ و غیر منقولہ کا دسواں حصہ دیا جاوے بلکہ ضروری ہوگا کہ ایسا وصیت کرنے والا جہاں تک اس کے لئے ممکن ہے پابند احکامِ اسلام ہو اور تقویٰ اور طہارت کے امور میں کوشش کرنے والا ہو اور مسلمان خدا کو ایک جاننے والا اور اس کے رسول پر سچا ایمان لانے والا ہو۔ اور نیز حقوقِ عبادِ غصب کرنے والا نہ ہو۔

۸۔ اگر کوئی صاحبِ دسواں حصہ جائیداد کی وصیت کریں اور اتفاقاً اُن کی موت ایسی ہو کہ مثلاً کسی صبا میں غرق ہو کر ان کا انتقال ہو یا کسی اور ملک میں دفات پادیں جہاں میت کو لانا معتد ہو تو ان کی وصیت قائم رہے گی اور خدا تعالیٰ کے نزدیک ایسا ہی ہوگا

کہ گویا وہ اسی قبرستان میں دفن ہوئے ہیں۔ اور جائز ہوگا کہ کفن کی یادگار میں اسی قبرستان میں ایک کتبہ اینٹ یا پتھر پر لکھ کر نصب کیا جائے اور اس پر واقعات لکھے جائیں۔

۹۔ انجن جس کے ہاتھ میں ایسا دہیہ ہوگا۔ اس کو اختیار نہیں ہوگا کہ بجز اغراض سلسلہ احمدیہ کے کسی اور جگہ وہ دہیہ خرچ کرے اور ان اغراض میں سے سب سے مقدم اشاعت اسلام ہوگی۔ اور جائز ہوگا کہ انجن باتفاق رائے اس دہیہ کو تجارت کے ذریعہ سے ترقی دے۔

۱۰۔ انجن کے تمام ممبر ایسے ہونگے جو سلسلہ احمدیہ میں داخل ہوں اور پارماطیع اور دیانت دار ہوں۔ اور اگر آئندہ کسی کی نسبت یہ محسوس ہوگا کہ وہ پارماطیع نہیں ہے یا یہ کہ وہ دیانت دار نہیں یا یہ کہ وہ ایک چال باز ہے اور دنیا کی ٹوٹی اپنے اندر رکھتا ہے تو انجن کا فرض ہوگا کہ بلا توقف ایسے شخص کو اپنی انجن سے خارج کرے اور اس کی جگہ قدر مقرر کرے۔

۱۱۔ اگر وصیتی مال کے متعلق کوئی جھگڑا پیش آوے تو اس جھگڑے کی پیری میں جو اخراجات ہوں وہ تمام وصیتی مالوں میں سے دیئے جائیں گے۔

۱۲۔ اگر کوئی شخص وصیت کر کے پھر کسی اپنے صنعت ایمان کی وجہ سے اپنی وصیت سے منکر ہو جائے یا اس سلسلہ سے رد گردان ہو جائے تو گو انجن نے قانونی طور پر اس کے مال پر قبضہ کر لیا ہو پھر بھی جائز نہ ہوگا کہ وہ مال اپنے قبضہ میں رکھے بلکہ وہ تمام مال واپس کرنا ہوگا۔ کیونکہ خدا کسی کے مال کا محتاج نہیں اور خدا کے نزدیک ایسا مال مکروہ اور رد کرنے کے لائق ہے۔

۱۳۔ چونکہ انجن خدا کے مقرر کردہ خلیفہ کی جانشین ہے اس لئے انجن کو دنیا داری کے رنگوں سے بچی پاک رہنا ہوگا اور اس کے تمام معاملات نہایت صاف اور انصاف پر مبنی ہونے چاہئیں۔

۱۴ - جائز ہوگا کہ اس انجن کی تائید اور نصرت کے لئے دور دراز ملکوں میں اور انجنیں ہوں جو اس کی ہدایت کے تابع ہوں۔ اور جائز ہوگا کہ اگر وہ ایسے ملک میں ہوں کہ وہاں سے میت کو لانا مستعد ہے تو اسی جگہ میت کو دفن کر دیں۔ اور ثواب سے حصہ ہانے کی غرض سے ایسا شخص قبل از وفات اپنے مال کے دسویں حصہ کی وصیت کرے اور اس وصیتی مال پر قبضہ کرنا اس انجن کا کام ہوگا جو اس ملک میں ہے۔ اور بہتر ہوگا کہ وہ دہیہ اسی ملک کی اغراض دہیہ کے لئے خرچ ہو اور جائز ہوگا کہ کوئی ضرورت محسوس کر کے وہ دہیہ اس انجن کو دیا جائے جس کا بیڈ کوادٹر یعنی مرکز مقامی قادیان ہوگا۔

۱۵ - یہ ضروری ہوگا کہ مقام اس انجن کا ہمیشہ قادیان رہے۔ کیونکہ خدا نے اس مقام کو برکت دی ہے۔ اور جائز ہوگا کہ وہ آئندہ ضرورتیں محسوس کر کے اس کام کے لئے کوئی کافی مکان تیار کریں۔

۱۶ - انجن میں کم سے کم ہمیشہ ایسے دو ممبر رہنے چاہئیں جو مسلم قرآن اور حدیث سے بخوبی واقف ہوں اور تحصیل علم عربی رکھتے ہوں۔ اور سلسلہ احمدیہ کی کتابوں کو یاد رکھتے ہوں۔

۱۷ - اگر خدا نخواستہ کوئی ایسا شخص جو رسالہ الوصیت کی رو سے وصیت کرتا ہے مجنوم ہو جس کی جسمانی حالت اس لائق نہ ہو جو وہ اس قبرستان میں لایا جائے تو ایسا شخص حسب مصالح ظاہر مناسب نہیں ہے کہ اس قبرستان میں لایا جائے۔ لیکن اگر اپنی وصیت پر قائم ہوگا تو اس کو دہی درجہ ملے گا جیسا کہ دفن ہونے والے کو۔

۱۸ - اگر کوئی کچھ بھی جائیداد منقولہ یا غیر منقولہ نہ رکھتا ہو اور بایں ہمہ ثابت ہو کہ وہ ایک صالح و دلشیں ہے اور متقی اور خالص مومن ہے۔ اور کوئی حصہ نفع

یا دنیا پرستی یا قصور طاعت کا اس کے اندر نہ ہو تو وہ میری اجازت سے یا میرے بعد انجمن کی اتفاق رائے سے اس مقبرہ میں دفن ہو سکتا ہے۔

۱۹۔ اگر کوئی شخص خدا تعالیٰ کی خاص وحی سے رد کیا جائے تو گو وہ وصیتی مال بھی پیش کرے تاہم اس قبرستان میں داخل نہیں ہوگا۔

۲۰۔ میری نسبت اور میرے اہل و عیال کی نسبت خدا نے استثناء رکھا ہے۔ باقی ہر ایک مرد ہو یا عورت اُن کو شرائط کی پابندی لازم ہوگی اور شکایت کرنے والا منافق ہوگا۔

یہ شرائط ضروریہ ہیں جو اوپر لکھی گئیں۔ آئندہ اس مقبرہ ہر ہستی میں وہ دفن کیا جائیگا جو ان شرائط کو پورا کرے گا۔ ممکن ہے کہ بعض آدمی جن پر بدگمانی کا مادہ غالب ہو۔ وہ اس کا ردوائی میں ہمیں اعتراضوں کا نشانہ بنادیں اور اس انتظام کو اغراض نفسانیہ پر مبنی سمجھیں یا اس کو بدعت قرار دیں۔ لیکن یاد رہے کہ خدا تعالیٰ کے کام میں وہ جو چاہتا ہے کرتا ہے۔ بلاشبہ اُس نے ارادہ کیا ہے کہ اس انتظام سے منافق اور مومن میں تمیز کرے اور ہم خود محسوس کرتے ہیں کہ جو لوگ اس الہی انتظام پر اطلاع پا کر بلا توقف اس فکر میں پڑتے ہیں کہ دھواں حصہ کل جائیداد کا خدا کی راہ میں دیں بلکہ اس سے زیادہ اپنا جوش دکھاتے ہیں وہ اپنی ایمانداری پر جہر لگا دیتے ہیں۔ اللہ تعالیٰ فرماتا ہے۔

الْحَمْدُ۔ أَحْسِبَ النَّاسَ أَنْ يَتُوكُفُوا أَنْ يَقُولُوا آمَنَّا وَهُمْ لَا يُفْقِنُونَ

کیا لوگ یہ گمان کرتے ہیں کہ میں اسی قلعہ پر راضی ہو جاؤں کہ وہ کہہ دیں کہ ہم ایمان لائے۔ اور ابھی ان کا امتحان نہ کیا جائے، اور یہ امتحان تو کچھ بھی چیز نہیں۔ صحابہؓ کا

امتحان جانوں کے مقابلہ پر کیا گیا۔ اور انہوں نے اپنے سر خدا کی راہ میں دیئے۔ پھر ایسا گمان کہ کیوں رو نہی عام اجازت ہر ایک کو نہ دی جائے کہ وہ اس قبرستان میں دفن کیا جائے کس قدر دور از حقیقت ہے۔ اگر یہی روا ہو تو خدا تعالیٰ نے ہر ایک زمانہ میں امتحان کی کیوں فریاد ڈالی؟ وہ ہر ایک زمانہ میں چاہتا رہا کہ خبیث اور طیب

میں فرق کر کے دکھلا دے اس لئے اب بھی اُس نے ایسا ہی کیا۔

خدا تعالیٰ نے آنحضرت صلی اللہ علیہ وسلم کے زمانہ میں بعض خفیف خفیف امتحان بھی رکھے ہوئے تھے جیسا کہ یہ بھی دستِ برد تھا کہ کوئی شخص آنحضرت صلی اللہ علیہ وآلہ وسلم سے کسی قسم کا مشورہ نہ لے جب تک پہلے نذرانہ داخل نہ کرے۔ پس اس میں بھی منافقوں کے لئے ابتلا تھا۔ ہم خود محسوس کرتے ہیں کہ اس وقت کے امتحان سے بھی اعلیٰ درجہ کے مخلص جنہوں نے مدحِ حقیقت دین کو دنیا پر مقدم کیا ہے دوسرے لوگوں سے ممتاز ہو جائیں گے۔ اور ثابت ہو جائیگا کہ بیعت کا اقرار انہوں نے پورا کر کے دکھلا دیا اور اپنا صدق ظاہر کر دیا۔ بے شک یہ انتظام منافقوں پر بہت گراں گندے گا اور اس سے اُن کی پردہ دہی ہوگی۔ اور بعد موت وہ مردہوں یا عودت اس قبرستان میں ہرگز دفن نہیں ہو سکیں گے۔ **يَنْفِي قُلُوبَهُمْ مَّرْمَرًا فَرَأَوْهُمُ اللَّهُ مَوْجَعًا**۔ لیکن اس کام میں سبقت دکھلانے والے راستبازوں میں شمار کئے جائیں گے۔ اور ابد تک خدا تعالیٰ کی اُن پر رحمتیں ہونگی۔

بالآخر یہ بھی یاد رہے کہ بلائوں کے دن نزدیک ہیں اور ایک سخت زلزلہ جو زمین کو تہ و بالا کر دے گا قریب ہے پس وہ جو معائنہ عذاب سے پہلے پناہ دارک الدنیا ہونا ثابت کر دیئے اور نیز یہ بھی ثابت کر دیئے کہ کس طرح انہوں نے میرے حکم کی تعمیل کی خدا کے نزدیک حقیقی مومن وہی ہیں اور اس کے دفتر میں سابقین تو ہیں رکھے جائیں گے۔ اور میں سچ کہتا ہوں کہ وہ زمانہ قریب ہے کہ ایک منافق جس نے دنیا سے محبت کر کے اس حکم کو ٹال دیا ہے وہ عذاب کے وقت آہ مار کر کہیگا کہ کاش میں تمام جائیداد کیا منقولہ اور کیا غیر منقولہ خدا کی راہ میں دیتا اور اس عذاب سے بچ جاتا۔ یاد رکھو! کہ اس عذاب کے معائنہ کے بعد ایمان بے سود ہوگا اور صدقہ غیرات محض جھٹ۔ دیکھو! میں بہت قریب عذاب کی تمہیں خبر دیتا ہوں اپنے لئے

وہ زاد جلد ترجیح کر دے کہ کام آوے۔ میں یہ نہیں چاہتا کہ تم سے کوئی مال لوں اور اپنے قبضہ میں کر لوں۔ بلکہ تم اشاعتِ دین کے لئے ایک انجن کے حوالے اپنا مال کر دو گے اور بہشتی زندگی پاؤ گے۔ بہتیرے ایسے ہیں کہ وہ دنیا سے محبت کر کے میرے حکم کو مال دینگے مگر بہت جلد دنیا سے جدا کئے جائیں گے۔ تب آخری وقت میں کہیں گے۔ هَذَا مَا دَعَا الرَّحْمَنُ وَصَدَّقَ الْمُرْسَلُونَ ۔

وَالسَّلَامُ عَلٰی مَنْ اَتَّبَعَ الْهُدٰی

الراحم خاکسار

میرزا غلام احمد خدا کی طرف سے مسیح موعود

۶ جنوری ۱۹۰۶ء

بِسْمِ اللَّهِ الرَّحْمَنِ الرَّحِيمِ  
 مُحَمَّدٌ بْنُ عَبْدِ اللَّهِ بْنِ عَبْدِ الْمُطَّلِبِ  
 مُحَمَّدٌ بْنُ عَبْدِ اللَّهِ بْنِ عَبْدِ الْمُطَّلِبِ

رویداد اجلاس اول مجلس معتمدین صد انجمن احمدیہ قادیان

منعقدہ ۲۹ جنوری ۱۹۰۶ء

حاضرین جلسہ

حضرت مولوی نذیر الدین صاحب پریذیڈنٹ - خالص صاحب محمد علی خالص صاحب مہاجر ادہ  
 بشیر الدین محمود احمد صاحب - مولوی سید محمد حسن صاحب - خواجہ کمال الدین صاحب -  
 ڈاکٹر سید محمد حسین صاحب سیکرٹری مجلس -

چونکہ بعض ضروری ہدایات اور منظوریوں کا دینا اشد ضروری تھا اور احباب بیرونجات کو  
 اطلاع دینے کے لئے کافی وقت نہ تھا - اس لئے براہ اجازت حضرت امام علیہ السلام بعد  
 منظوری قواعد یہ جلسہ کیا گیا -

حسب ذیل معاملات طے ہوئے

- ۱- قرار پایا کہ مسودہ وصیت نمونہ ..... منظور کیا جائے۔
- ۲- قرار پایا کہ وصیت کے مسودہ کی سرورست آٹھ سو کاپیاں چھپوائی جائیں - اور  
 نیز الحکمہ اور بدلائیں بھی چھپوایا جائے۔
- ۳- قرار پایا کہ وصیت کنندگان کو ذیل کی ہدایات برائے تعین بھیجی جائیں - اور



یہ ہدایات وصیت کی فہم کے نیچے چھپائی جائیں۔

الف۔ اگر ضرورت ہو تو وصیت کنندگان وصیت کا مسودہ ..... طلب کریں اور اس کی نقل سادہ کاغذ پر از سر نو کریں اور جہاں جگہ چھٹی گئی ہے وہاں حسب حالات خود خانہ پری کریں۔ وصیت کے لئے کاغذ مضبوط لگائیں۔

ب۔ جہاں تک ممکن ہو وصیت کی برٹری کر لی جائے اور وصیت نامہ پر حتی الوسع بطور گولہ درناں یا شرکائے وصیت کنندہ کے دستخط ہوں۔ اور ساتھ ہی شہر یا گاؤں کے دو معزز گواہ ہوں۔

ج۔ وصیت کنندہ اور ایسا ہی گواہان خواہ خواندہ ہوں یا ناخواندہ اپنے دستخط یا عواہیر کے ساتھ نشان انگوٹھا ضرور لگادیں۔ اور جو خواندہ ہیں وہ دستخط بھی کریں۔ اور مرد یا عواہیر کا اور عورت دایں ہاتھ کا انگوٹھا لگا دے۔

ح۔ اگر وصیت کنندہ لکھ سکتا ہے تو اپنی وصیت اپنے ہاتھ سے لکھے۔

ط۔ وصیت پر اسٹامپ کی ضرورت نہیں۔

۵۔ وصیت کنندہ کے اگر کوئی خاص حالات ہوں اور اس میں کسی قانونی مشورہ کی ضرورت ہو تو وہ ..... جو انجمن کے شیر قانونی میں غلط لکھ کر دریافت کریں۔

(۴)۔ پنجاب میں جو مالکان اراضی میں لحد ان کی راہ میں وصیت کرنے میں کوئی دقتیں میں تو ان کیلئے مناسب

ہے کہ وہ جس قدر جائیداد کی وصیت کرنا چاہتے ہیں اسے بجائے وصیت کے اپنی زندگی میں ہی مہر کر دیں۔

اور یہ نامہ پر اپنے دہائے بازگشت کے (مگر کوئی ہوں) دستخط کر لیں جن کے ایسے وراثہ کی ضمانتی پالی

جائے اور یہ نامہ کی برٹری ضروری ہے اور جائیداد و عموہ کا داخل خارج مجلس محمدین محمد انجمن احمیہ

قادیان کے نام کر لیں لیکن ایسی صورت میں انہیں نئی پیدا کردہ جائیداد کے متعلق ایسا وقتاً فوقتاً کرنا ہوگا۔

۱۵۔ اگر مہر مذکورہ رندیشن نمبر ۴ میں بھی دقت ہو تو جس قدر جائیداد کی وصیت یا مہر کرنا چاہتے ہیں

اس کی قیمت بازاری مقرر کر کے یا اس کو فروخت کر کے قیمت مقرر کردہ یا ڈیشن کو مجلس کار پر داز

معالج قبرستان کے حوالے کریں لیکن ایسی صورت میں جب وہ نئی جائیداد پیدا کریں تو اس

کے متعلق بھی انہیں وقتاً فوقتاً ایسا ہی کرنا ہو گا۔

(۶) جو احباب کوئی جائیداد نہیں رکھتے مگر آمدنی کی کوئی سبیل رکھتے ہیں وہ اپنی آمدنی کا کم از کم ۱۰ حصہ ہاوار انجن کے سپرد کریں۔ یہ ان کا اختیار ہے کہ جو چندے وہ سلسلہ عالمیہ کی مدد میں اس وقت دیتے ہیں ان کو ۱۰ حصہ میں شامل رہنے دیں یا الگ کر دیں۔ اگر وہ اپنے موجودہ چندوں کو اس ۱۰ حصہ میں شامل کرنا چاہتے ہیں تو جس طرح وہ چندہ بھیج رہے ہیں بھیجتے رہیں۔ البتہ ان چندوں کو منہا کر کے جو بچے وہ بقیہ رقم فنانشل سیکرٹری مجلس کا پرہیز معالج قبرستان کے نام بھیج دیں۔ باقی خط و کتابت اس مجلس کے سیکرٹری سے کریں۔ لیکن ان کو وصیت کرنی ہوگی کہ ان کے مرنے کے بعد ان کے متروکہ کی کم از کم ۱۰ حصہ کی مالک انجن ہو۔

نوٹ:- (۱) جو صاحب مزید واقفیت قانونی دوبارہ وصیت یا ہبہ بہ تعلق مجلس کا پرہیز معالج قبرستان حاصل کرنا چاہیں وہ وصیت یا ہبہ لکھنے سے پہلے خط و کتابت کر سکتے ہیں۔

(۲) خاص حالات میں مجلس مقصدین سے بذریعہ خط و کتابت طے ہو سکتا ہے۔

(۳) کل رہیہ جو چندہ قبرستان کے متعلق ہو یا جو زیر اشتہاد الوصیت صودہ تہائے مذکورہ بالا میں بھیجا جائے وہ صرف اس پتہ پر آنا چاہیے۔ "فنانشل سیکرٹری مجلس کا پرہیز معالج قبرستان"۔  
لہ کسی شخص کے نام یا لہ کسی پتہ پر نہیں آنا چاہیے۔

خاکسار محکم سیکرٹری ۱۹ جنوری ۱۹۰۶ء

نور الدین یکم جولائی ۱۹۰۶ء

میرزا غلام احمد